

संस्कृतवार्ता:

दिनाङ्कः-12.04.2025

सायम् - 06:20

इयम् आकाशवाणी

सम्प्रति: वार्ता: श्रूयन्ताम्

आदौ मुख्यवार्ता:

- जम्मू-कश्मीर-राज्ये किश्तवाड़-मण्डले सुरक्षाबलस्य ह जाते सङ्घर्षे त्रयः आतङ्कवादिनः मारिताः। अखनूरक्षेत्रे नियन्त्रणरेखायां आतङ्कवादिनां अवध्-प्रवेशस्य प्रयासः भारतीयसेनया विफलीकृतः।
- छत्तीसगढराज्यस्य बीजापुर-जनपदे सुरक्षाबलस्य सह व्यापादिते सङ्घर्षे त्रयः माओवादिनः व्यापादिताः।
- केन्द्रीय-गृह-मन्त्री अमितशाहः छत्रपति-शिवाजी-महाराजस्य पञ्चचत्वारिंशदधिक-त्रिशततम्यां पुण्यतिथ्यां महाराष्ट्रस्य रायगढ-दुर्गे तस्मिन् द्विज्जलिम् समर्पितवान्।
- अमरीकादेशेन वदेशिकेभ्यः नागरिकेभ्यः त्रिंशत्दिवसानाम् आभ्यान्तरे एलियनएक्ट-इत्येतस्य अन्तर्गतं पञ्जीकरणं कारयितुम् आदेशः प्रख्यापितः। नियमस्य पालनं न भूत्वा निगडनस्य निर्वासितस्य च प्रावधानम् निहितमस्ति
- आई.पी.एल. इत्याख्यायां क्रिकेट् क्रीडामालिकायाम् लखनऊनगरस्य एकाना क्रिकेट क्रीडाङ्गणे गुजरात टाइटन्स-लखनऊ सुपर जायंट्स दलयोर्मध्ये द्वन्द्वं सम्प्रति प्रचलति।

जम्मू-कश्मीरे किश्तवाड़

जम्मू-कश्मीरे किश्तवाड़-मण्डलस्य छतरू-वनक्षेत्रे जाते द्वन्द्वे त्रयः आतङ्कवादिनः मारिताः। तत्र शस्त्रविस्फोटकादीनां विशालः भण्डारः अपि अधिगतः इति सूच्यते। बुधवासरे सुरक्षाबलेन छतरू क्षेत्रस्य वनेषु आतङ्कवादिनां आशंकित-गतिविधिः दृष्टः ततः परं गोलिकाप्रहारः प्रारब्धः। प्रारम्भिकसम्पर्कान्तरम् आतङ्कवादिनः पलायने समर्थाः अभवन्। परञ्च ह्यः प्रातः आतङ्कवादिभिः सह पुनः सम्पर्कः स्थापितः यस्य परिणामतः गोलिकाक्रमणं पुनः समारब्धम्। जम्मूक्षेत्रस्य पर्वतीयमण्डलेषु विभिन्नस्थानेषु सम्भावितानाम् आतङ्कवादिनां निरीक्षणं स्थापयितुं सुरक्षा-विभागस्य डोडामण्डलस्य भद्रवाहक्षेत्रे निरीक्षणं इतोपि विस्तरितम् अस्ति। अस्मिन् क्षेत्रे साम्प्रतं यावत् कार्याचरणं प्रचलति।

इदानीं केरी भट्टलक्षेत्रस्य अखनूरक्षेत्रे गतरात्रौ नियन्त्रणरेखायाः समीपे सशस्त्रातङ्कवादिनः समूहस्य अवध्वं-प्रवेशस्य प्रयासः भारतीयसेनया विफलीकृतः। सेना अवदत् यत् सन्निकाः एकस्याः जलधारायाः समीपे आतङ्कवादिनः गतिविधिं ज्ञात्वा तेषाम् उपरि भुशुण्डिका प्रहारं कृतवन्तः, यस्य परिणाम स्वरूपेण उभयोः पक्षयोः मध्ये पुनः द्वन्द्वं समारब्धम्। अस्मिन् द्वन्द्वे अखनूर-नगरे एलओसी इत्यस्य समीपे सेनायाः एकः कनिष्ठः आयोगितः अधिकारी मृतः। घटनायाः अनन्तरं क्षेत्रं सुदृढीकरणस्य परिनियोजनेन परिवेष्टनकार्यं जातम्, अन्वेषणकार्यक्रमः च प्रचलति। भारत-पाकिस्तान-देशयोः सीमाप्रबन्धनसम्बद्धेषु विषयेषु चर्चायुक्तमण्डले ब्रिगेड्-कमाण्डर-स्तरीय-ध्वज-समागमस्य केवलं द्वयोः दिवसयोः अनन्तरमेव एषा घटना अभवत्।

छत्तीसगढः माओवादिमृत्युः

छत्तीसगढराज्यस्य बीजापुर-जनपदे सुरक्षाबलसह जाते सङ्घर्षे त्रयः माओवादिनः व्यापादिताः। सुरक्षाबलसह मारितानां नक्सलवादिनां मृतशरीराणि समधिगतानि। अवधेयास्पदं वर्तते यत् बीजापुर जनपदस्य इन्द्रावतीक्षेत्रस्य अरण्येषु माओवादिनाम् उपस्थितेः गुप्तसूचनाः सम्प्राप्य सी.आर्.पी.एफ्. इत्यतस्य बलस्य कोबरा-बटालियन-समूहस्य जनपदारक्षि-तारक्षिबलस्य च एकं संयुक्तदलम् अस्मिन् क्षेत्रे नक्सलविरोधिने अभियानाय प्रेषितवत्। तदनु एतस्मिन् अभियानावधौ अद्य प्रातःकाले सुरक्षाबल-माओवादिनोः मध्ये सङ्घर्षोऽयं जातः। संघर्षेऽस्मिन् साम्प्रतं यावत् त्रयः माओवादिनः मारिताः। एतदतिरिच्य बृहन्मात्रायाम् आयुधानि सम्प्राप्तानि। अधुना यावत् अस्मिन् क्षेत्रे अन्वेषणाभियानं प्रचलत्येव।

केन्द्रीय-गृह-मन्त्री अमितशाहः

केन्द्रीय-गृह-मन्त्री अमितशाहः अद्य दृढीकृतवान् यत् केन्द्र-सर्वकारः महाराष्ट्र-सर्वकारः च छत्रपति-शिवाजी-महाराजस्य ऐतिहासिक-पीठस्य रायगढ-दुर्गस्य विकासाय राष्ट्रस्य युवानां कृते प्रेरणास्रोतरूपेण प्रतिबद्धौ स्तः इति। महाराष्ट्रस्य रायगढ-दुर्गे छत्रपति-शिवाजी-महाराजस्य पञ्चचत्वारिंशदधिक-त्रिशततमे पुण्यतिथौ श्रद्धाञ्जलिम् अर्पयन्, पुष्पाणि समर्पयन् च गृहमन्त्री इति उक्तवान्।

श्री शाहः अवदत् यत् छत्रपति शिवाजी महाराजस्य चिरस्थायी-सन्देशः आसीत् यत् स्वराजस्य (स्वशासनस्य) सङ्घर्षः कदापि न समाप्तो भवेत् इति। सः अपि अवदत् यत् अद्य प्रधानमन्त्रिणः नरेन्द्रमोदीनः नेतृत्वे केन्द्र-सर्वकारः शिवाजी-महाराजस्य दूरदृष्टिं निष्ठापूर्वकं अनुसरन् अस्ति तथा च भारतं सम्पूर्णविश्वस्य आशाप्रदीपरूपेण प्रतिष्ठापयितुम् अविश्रान्तरूपेण कार्यं कुर्वन् अस्ति।

हनुमान जन्मोत्सव

अद्य देशस्य विभिन्नेषु भागेषु हनुमान्-जयन्ती धार्मिक-उत्साहेन आचर्यते। अयं दिवसः भगवतः हनुमतः जन्मनः स्मरणार्थम् आचर्यते। राष्ट्रिय-राजधान्यां प्रातःकालादेव भक्ताः श्रीरामभक्तस्य हनुमतः देवालयेषु प्रार्थनां कर्तुं प्रतीक्षारताः सन्ति। नवदिल्ल्यां कर्नाट्-प्लेस्-स्थलस्य 'प्राचीन-हनुमान-मन्दिरे' जनसम्मर्दः दृश्यते। अस्मिन् अवसरे मन्दिरेषु 'हनुमान्-चालीसा पाठः', 'सुन्दर्-काण्ड पाठः', 'अखण्ड-रामायणं' च भक्तैः पठ्यन्ते।

भाजपेति-अर्थव्यवस्था

भाजपेतिदलेन स्पष्टीकृतं यत् अमरिकादेशेन प्रख्यापितस्य आयातशुल्कस्य कारणात् वस्त्रिकार्थव्यवस्थायाम् अद्विग्नतायाः सत्सु अपि भारतीयार्थव्यवस्था प्रबलास्तीति अपि च तस्य शुल्कस्य च प्रभावः अत्यल्पो भविष्यति। नवदिल्ल्यां वार्तासमूहं सम्भाषयन् भाजपेतिदलीयः प्रवक्ता सय्यिद्-जफर-इस्लामः सूचितवान् य भारतीयार्थव्यवस्था आत्मनिर्भरा तथा च द्रुतगत्या संवर्धमाना अस्ति। असौ अग्रे अवोचत् यत् नरेन्द्र मोदि-प्रशासनेन गृहीतं नीतिगतनिर्णयं भारतीयार्थव्यवस्थां सुदृढां कर्तुम् योगदानं प्रदत्तम्। श्रीइस्लामः इत्यपि निगदितवान् यत् चतुर्दशाधिकद्विसहस्रतमे वर्षे नरेन्द्रमोदिप्रशासनं शासनम् सम्प्राप्य मूलस्तरे आर्थिकक्रान्तिम् आनयत् इति। असौ प्रधानमन्त्री-जनधनयोजनायाः मुद्रायोजनायाः च लाभान् अपि प्रकाशितवान्।

वित्तमन्त्री

केन्द्रीय वित्त मन्त्री निर्मला-सीतारामन् इत्येषा प्रकाशितवती यत् भारतीयप्रवासिभ्यः भारतप्रशासनेन विहितं निरन्तरप्रयासं भारतीयविकासस्य कथायाः प्रशंसा क्रियते। अथ च निकटसम्पर्काणां माध्यमेन अग्रे नीयते। वित्तमन्त्री ह्यः ऑस्ट्रियादेशस्य विनाइत्यत्र भारतीय-समुदायं सम्बोधयन्ती इदं वक्तव्यं कथितवती ।

अमरिकादेशः

अमरीकादेशेन वदेशिकेभ्यः नागरिकेभ्यः त्रिंशत्दिवसानाम् आभ्यान्तरे एलियन-एक्ट-इत्येतस्य अन्तर्गतं पञ्जीकरणं कारयितुं आदेशः प्रख्यापितः। पालनं नष्टभूत्वा निगडनस्य निर्वासितस्य च प्रावधानम् निहितमस्ति। ध्येयं वर्तते यत् त्रिंशत् दिवसेभ्यः अधिकं समयं यावत् निवसद्भ्यः विदेशीनागरिकेभ्यः पञ्जीकरणम् अनिवार्यं जातः। पारगमनानुमतिपत्रधारकान् वदन्स्थायि – निवासिनः समेत्य समेभ्यः विदेशीनागरिकेभ्यः पञ्जीकरणस्य प्रमाणपत्रं स्वपाश्वर्गे स्थापयितुमपि अनिवार्यता निर्मितास्ति।

आई. पी. एल.

आई.पी.एल. इत्याख्यायां क्रिकेट् क्रीडामालिकायाम् लखनऊनगरस्य एकाना क्रिकेट क्रीडाङ्गणे गुजरात टाइटन्स-लखनऊ सुपर जायंट्स दलयोर्मध्ये द्वन्द्वं सम्प्रति प्रचलति। अन्तिम सूचनायाः प्राप्तिं यावत् गुजरात्-टाइटन्स दलेन अशीत्यधिकं-शतः धावनांकाः विरचिताः ।

तत्र द्विदिनस्य द्वितीयं द्वन्द्वं हद्रेबादस्य राजीवगांधी क्रीडाङ्गणे पंजाब किंग्स-सनराईजर्स हद्रेबाद दलयोः मध्ये सार्धसप्त वादने भविष्यति।

संस्कृत-साप्ताहिकी

प्रियाः श्रोतारः, संस्कृतजगता सम्बद्धविभिन्नक्रियाकलापसंवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः रविवासरे मध्याह्ने सार्धैक-वादनतः भविष्यति। कृपया शृण्वन्तु।

॥ इति वार्ताः ॥